

Abụ Akwa

1

¹ Lee ka obodo ahụ nke ndị ya dị ọtụtụ
 si buru ebe togboro n'efu!
 Lee ka o si ghoọ nwanyị di ya nwuru,
 bu obodo ahụ a maara aha ya n'etiti mba
 niile.
 Lee ka onye naara ahụ eze nwanyị n'etiti ala niile
 a na-achi achi
 si ghoọ ohu.

² O na-akwasị akwa ike n'abalị,
 anya mmiri na-asodakwa na nti ya,
 n'etiti ndị ahụ niile huru ya n'anya,
 o dighi onye na-akasi ya obi.
 Ndị enyi ya niile aghogbuola ya;
 ha niile aghoola ndi iro ya.

³ Juda ejeela biri n'ala ozo,
 mgbe o siri n'onodu mweda n'ala na ndogbu
 n'oru puta.
 O na-ebi n'etiti mba di iche iche,
 ma o chotaghị ebe izuike obula.
 N'etiti nhuju anya ya
 ndi niile na-achụ ya oso achukwutela ya.

⁴ Okporozọ niile e si eje Zayon na-eru uju,
 n'ihì na o dighi onye na-abiakwa na
 mmemme ndi ahụ a kara aka.
 Onu uzọ ama ya niile atogborola n'efu,

ndị nchụaja ya na-asụ ude,
 ụmụ agboghọ nọ n'ọnọdụ mwute,
 ya onwe ya nọkwa n'ọnọdụ dị ilu.

⁵ Ndi iro ya aghoala ndi na-achi ya;
 ndi iro ya nọ n'ahụ udo.
 N'ihì na ONYENWE ANYÌ emekpaala ya ahụ,
 n'ihì ìba ùba nke njehie ya niile.
 E burula ụmuntakiri ya bulaa mba ozo,
 dika ndi a dotara n'agha.

⁶ Ima mma niile
 esitela n'ahụ ada Zayon puo.
 Ụmụ eze ya di ka ele
 nke na-enweghi ike ichota ebe ita nri.
 N'ihì adighi ike ha,
 ha esitela n'ihu ndi na-achụ ha oso gbalaga.

⁷ N'ubochi ndi ahụ niile e wedara ya n'ala,
 Jerusalem echetala akụ ndi ahụ niile bu nke
 ya na mgbe ochie.
 Jerusalem echetala ha n'ubochi ndi ahụ niile
 o na-awaghari.
 Mgbe ndi ya dabara n'aka ndi iro ya,
 o nweghi onye inyeaka ha huru.
 N'oge ahụ, ndi iro ya huru onodu
 ya, chia ya ochi.

⁸ Jerusalem emehiela nke ukwu,
 n'ezie, o ghoala ihe ruru aru.
 Ndi ahụ niile na-asopuru ya na mbu eleliala ya
 anya,
 n'ihì na ha ahula otọ ya.

Ya onwe ya kwa na-asụ ude,
ma chigharịakwa azụ.

9 Iru arụ ya putara ihe, ọ buladi n’uwe ya.
Ọ dikwaghị mgbe o chere echiche banyere
ihe di na-eche ya n’oge di n’ihu.
Lee ka o si daa, dasie ike,
ma ọ dighi onye biara kasie ya obi.
“ONYENWE ANYI, lee nsogbu m niile.
Lee ka ndi iro si merie m.”

10 Onye iro agbasaala aka ya
chikotaa akụ ya niile.
O ji anya ya hụ ka mba ndi ozọ di iche iche
si bata ebe nsọ ya.
Ndi ahụ na-ekwesighi ibata
bu ndi batara n’ebe nzuko gi.

11 Ndi ya niile na-asu ude
mgbe ha na-achọ ihe ha ga-eri.
Ha na-ewere ihe ha nwere nye n’ihi oriri,
ime ka ha nwee ike diri ndu.
“ONYENWE ANYI, lee, ma tuleekwa ihe ndi a niile,
n’ihi na aburula m onye a na-eleli.”

12 “Ọ bu na ọ dighi emetu unu n’obi, unu ndi
niile na-esi ebe a na-agafe?
Legharianu anya unu ka unu huru.
O nwere ahuhu dika ahuhu m,
nke e mere ka ọ biakwasị m,
bu nke ONYENWE ANYI mere ka ọ biakwasị m,
n’ubochi ọ na-ewe iwe ya di oku?”

13 “O si n’elu zite oku,
 e, o zitere oku nke na-ere n’ime okpukpu m.
 O gbasara ugbu n’ebe ukwu m ga-esi gafee,
 meekwa ka m laghachi azu.
 O mere ka m buru ihe togboro n’efu,
 onye na-ada mba ogologo ubochi niile.

14 “O na-eleru anya na mmehie m niile;*
 jiri aka ya na-akpa ha dika udo.
 A nyakwasila ya n’olu m.
 Onyenwe anyi emeela ka ike gwusia m.
 O werela m nyefee n’aka ndi ahụ
 m na-apughị iguzogide.

15 “Onyenwe anyi ajula
 ndi niile bu dika n’agha no n’etiti m.
 O kpokuola usuu ndi agha ka ha bia buo agha
 megide m,
 ka ha bia gwepia umu okorobia m niile.
 N’ebe izocha mkpuru vaini ya
 ka Onyenwe anyi zochara ada Juda na-
 amaghi nwoke.

16 “O bu nke a mere m ji akwa akwa.
 O bu ya mekwara anya mmiri ji ju m anya.
 O nweghi onye nkasiobi obula no m nso;
 o nwekwaghi onye ga-akpoghachi
 mkpuruobi m.
 Umụ m atogbola n’efu,
 n’ihi na onye iro emerielala.”

* **1:14** Maobu, o kpaala mmehie m niile dika agbu yoku

17 Lee ka Zayọn si gbasapụ aka ya
 ma o nweghị onye nkasiobi o nwere.
 ONYENWE ANYỊ enyela iwu banyere Jekọb
 na ndị agbataobi ya ga-aghọ ndị iro ya.
 Jerusalem aghọkwaala
 ihe rụrụ arụ n'etiti ha.

18 “Ma ONYENWE ANYỊ bụ onye ezi omume.
 Ọ bụ mụ onwe m nupuru isi n'iwu ya.
 Geenụ ntị unu ndị niile,
 leenụ anya n'ụdị ahụhụ dakwasiri. m.
 A dọtala ụmụ okorobia na ụmụ agboghobia m
 niile n'agha
 buru ha jee mba ọzọ.

19 “Akpokuru m ndị mụ na ha dị na mma,
 ma ha ghogburu m.
 Ndị nchụaja m na ndị okenye m
 nwurụ n'ime obodo
 mgbe ha nọ na-achota nri
 ha ga-eji debe onwe ha ndụ.

20 “Lee, ONYENWE ANYỊ, ka m si bụrụ onye ahụhụ
 dị ukwu dakwasiri.
 Ime anụ ahụ m na-anụ ọkụ,
 obi m kwa enweghị izuike n'ime m
 n'ihi na onye nnupu isi dị ukwu ka m bụ.
 N'ezi, ọ bụ mma agha ka a ga-eji mee ka mmadụ
 gbara aka nwa.
 Ma n'ime ụlọ, ọ bụ naanị ọnwụ dị ya.

21 “Ndị mmadụ anụla olu ịsụ ude m,
 ma o nweghị onye bịaara ịkasi m obi.

Ndi iro m niile anula akuko ihe ojoo dakwasiri
 m,
 ma ha na-anurikwa onu n'ihu ihe i mere ka
 o biakwasiri m.
 Mee ka ubochi ahụ i kara aka bịa,
 nke ga-eme ka ha diri ka m di.

22 “Kwere ka ihe ojoo niile ha na-eme bia n'ihu
 gi.
 Mesokwa ha mmeso
 diika i si mesoo m
 n'ihu mmehie niile nke m.
 N'ihu na isu ude m di otutu,
 ana m adakwa mba n'obi m.”

2

1 Lee ka Onyenwe anyi si jiri igwe ojii nke iwe ya
 kpuchie ada Zayon!
 O sitela n'elugwe
 tuda ima mma Izrel n'ala,
 o chetakwaghi ebe mgbakwasiri ukwu ya,
 n'ubochi iwe ya.

2 Onyenwe anyi elodala ebe obibi niile nke Jekob;
 na-enweghikwa omiiko n'ebe o no.
 O sitela n'oke iwe ya
 dodasia ebe niile e wusiri ike nke ada Juda.
 O wedala alaeze ya na ndi umu eze ya n'ala,
 mee ka ha gharakwa i nwee nsopuru.

3 O sitela n'oke iwe ya
 bipu ike niile Izrel nwere.

O seghachiri aka nri ya,
 mgbe ndị iro ha na-abịa nso.
 O nwukwara dika oku na-enwusi ike n'etiti
 Jekob;
 si otu a rechapu ihe niile di gburugburu ya.

⁴ O kweela uta ya, jide ya n'aka nri ya,
 dika onye iro.
 Dika onye iro kwa
 o gbuola ndi ahụ niile mara mma ile anya;
 o wupula iwe ya, dika o bu oku,
 n'elu ulọ ada Zayon.

⁵ Onyenwe anyi di ka onye iro,
 o lomichaala Izrel.
 O lomichaala uloze ya niile,
 bibiekwa ebe ya niile e wusiri ike.
 O meela ka iru ujū na ikwa akwa
 mubaara ada Juda.

⁶ O meela ka ebe obibi ya togboro n'efu, dika ubi
 a gbara ogige;
 o bibiela ebe nzuko ya niile.
 ONYENWE ANYI emeela ka Zayon chezoo
 ime mmemme ya a kara aka, na idebe
 ubochi izuike obula nsọ.
 Site n'oke iwe ya,
 o jula eze na onye nchujaja.

⁷ Onyenwe anyi ajula ebe ichu aja ya
 gbakuta ebe nsọ ya azu.
 O werela mgbidi niile nke uloze ya
 nyefee n'aka onye iro;

ha emeela ka olu ha daa ụda n'ime ụlọ ONYENWE
 ANYỊ
 dịka n'ụbọchị mmemme a kara aka.

⁸ ONYENWE ANYỊ ekpebiela ibibi
 mgbidi gbara ada Zayọn gburugburu.
 O setipuru ihe otutu;
 o sepukwaghị aka ya na ibibi ya.
 O mere ka mkputamkpu aja na mgbidi ruo ụjụ,
 meekwa ka ha richapụsịa.

⁹ Onu ụzọ ama ya niile emikpuola n'ala;
 o gbajielala mkporo niile e ji akpochi ha,
 laakwa ha n'iyi.
 A dotala eze ya na umu eze ya n'agha, buru ha
 jee mba ozo.
 Iwu adighikwa,
 otu a, ndi amuma ya enwekwaghị ike ihu ohu
 site n'ebe ONYENWE ANYI no.

¹⁰ Ndi okenye ada Zayon
 no odu n'ala, dere duu.
 Ha ekpokwasila aja n'isi ha;
 ha eyikwasikwala onwe ha uwe mkpe.
 Umụ agboghọ Jerusalem na-amaghị nwoke
 ehulatala isi ha n'ala.

¹¹ Ike agwula anya m n'ihị ikwa akwa,
 ime ime ahụ m na-anụ oku.
 Obi m di ka ihe a wupuru n'ala,
 n'ihị na e bibiela ndi m,
 n'ihị na umuntakiri na umu a muru ohuru na-
 ada mba
 n'okporozọ nke obodo.

12 Ha na-ebere nne ha akwa na-asi,
 “Olee ebe ọka na mmanya dị?”*
 Mgbe ha na-ada mba dika ndị e meruru ahụ
 n’okporouzo obodo,
 mgbe onwu ji nwayo na-eripiasị ndu ha
 n’aka nne ha ku ha.

13 Gini ka m nwere ike ikwu banyere gi?
 Gini ka m ga-eji tunyere gi,
 gi ada Jerusalem?
 Gini ka m ga-asi na i yiri,
 nke ga-enyere m aka imata otu m ga-esi
 kasie gi obi,
 gi ada Zayon na-amaghi nwoke?
 Onya di gi n’ahu miri emi, dika idi omimi nke
 osimiri.
 Onye puru igwo gi?

14 Ohu niile ndi amuma gi huru
 bu ohu ugha na ohu na-enweghi isi.
 Ha ekpughegi mmehie gi,
 igbochi ndota n’agha nke a dotara gi.
 Kama ihe ha hutaara gi
 bu ihe ugha na nduhie.

15 Ndi niile si n’ebe i no
 na-agafe na-akuru gi aka ha;
 ha na-efufe isi ha,
 jirikwa ada Jerusalem na-eme ihe ochi.
 Ha na-aju ajuru na-asi, “Nke a o bu obodo ahụ
 a na-akpo ebe mabigara mma oke,
 onu nke uwa niile?”

* 2:12 Achicha na ihe onunu di

16 Ndi iro gi niile na-emeghepu onu ha
 megide gi;
 ha na-achị gi ochi, na-atara gi ikekere eze.
 Ha na-ekwu na-asị, "Anyị eloola ya.
 Nke a bu ubochi ahụ anyị na-ele anya ya.
 Anyị adirila ndu hu ya."

17 ONYENWE ANYI emeela ihe o zubere ime.
 O mezuola ihe o kwuru na o ghaghị ime
 site n'oge gara aga.
 O kwatuola gi, na-enweghi omiiko obula.
 O meela ka ndi iro gi nuria onu n'ahu gi;
 o meekwala ka e bulie ike nke ndi iro gi.

18 Obi ndi mmadu
 na-etiku Onyenwe anyi.
 Gi, mgbidi niile nke ada Zayon,
 ka anya mmiri gi na-asoputa dika osimiri
 ehie na abali niile,
 enyekwala onwe gi izuike,
 enyekwala anya gi izuike.

19 Bilie, kwaa akwa n'abali,
 n'oge mmalite nche abali.
 Wuputa ihe di gi n'obi n'ihu Onyenwe anyi
 dika o bu mmiri.
 Welie aka unu elu nye Onyenwe anyi
 n'ihie umuntakiri ndi a,
 ndi na-ada n'ihie aguu
 n'isi okporozo niile.

20 "Lee anya, ONYENWE ANYI, ma tugharia uche
 gi.

Onye ka i sirila otu a mesoo mmeso?
 O kwesiri ka ndị bụ nne rie ụmụ ha,
 bụ ụmụ nke ha mụrụ?
 O kwesiri ka e gbuo onye nchụaja na onye
 amụma
 n’ime ebe dị nsọ nke Onyenwe anyị?

21 “Ụmụ okorobia na ndị okenye dinakoro n’otu
 ebe,
 n’uzuzu nke okporoụzọ.
 E jirila mma agha gbuo
 ụmụ okorobia m na ụmụ agboghọ m.
 I gbuola ha n’ubochi iwe gi;
 i gburu ha jụ inwe omiiko n’ahụ ha.

22 “Dika i si akpo oku ka a bia n’ubochi oriri,
 otu a ka i si kpokota ihe egwu niile ka ha
 biakwasị m n’akuku niile.
 N’ubochi nke iwe ONYENWE ANYI
 ọ dighi onye gbapuru oso, ọ dikwaghi onye
 foduru ndu;
 ndi m lekotara, zulitekwa
 ka ndi iro m lara n’iyi.”

3

- 1 Abụ m onye hurula ahuhu site
 na mkpara igwe nke nrubiga oke nke iwe
 ONYENWE ANYI.
- 2 O sitela n’ihu ya chupu m, mee ka m jegharịa
 n’ochichiri kama n’ihè.
- 3 N’ezie, ọ tugharịala aka ya megide m,
 mgbe mgbe, ogologo ubochi niile.

- 4 O meela ka akpukpọ ahụ na anụ ahụ m fikpọọ,
 ọ nyajisiela okpukpụ di m n'ahụ.
- 5 O busola m agha,
 jiri ihe ilu na oke mkpagbu gbaa m gburug-
 buru.
- 6 O meela ka m biri n'ochichi
 dika ndi nwuru anwu kemgbe oge gara aga.
- 7 O gbachibidola m ogige, ime ka m ghara
 igbapu;
 o jirila udo igwe di arọ mee ka m ghara
 ijeghari.
- 8 O na-eme ka ekpere m hapu irute ya,
 ọ buladi mgbe m kpokuru ya ka o nyere m
 aka.
- 9 O jirila nkume a wara awa gbachie uzo m niile,
 o meela ka okporozo m gbago agbago.
- 10 Dika anu ohia bia nke makpu na-eche nche,
 na dika odum nke na-ezo onwe ya,
- 11 o sitela n'okporozo dokpuru m dobisie m
 ahụ,
 hapu m na-enweghi onye inyeaka.
- 12 O doola uta ya
 mee m ka m buru onye aku ya ga-agbata.
- 13 O ji aku nke si n'akpa aku ya
 gbapuo m obi.
- 14 Aghoro m ihe ochi nye ndi m niile;
 ha ji abụ na-akwa m emo ogologo ubochi
 niile.
- 15 O meela ka ihe niile na-elu ilu ju m afo,
 meekwa ka m nujuo oluilu afo.

- 16 O meela ka m jiri okwute tajisie eze m,
o kponyekwala m ntụ n'ọnu m.
- 17 Enweghị m udo,
echezọkwaala m ihe ọganihu bụ.
- 18 N'ihì ya, ana m ekwu, "Ìma mma m ọbùla
adighikwa.
Agaghị m enwetakwa ihe ndị ahụ m lere
anya na m ga-esi n'aka ONYENWE ANYỊ
nweta."
- 19 Ana m echeta ahụhụ m, na mwaghari m,
ya na ihe ilu na oluilu.
- 20 Mgbe m na-echeta ya,
obi m na-ada mba n'ime m.
- 21 Ma ọ dị ihe m na-echeta n'obi m
nke na-eme ka m nwee olileanya.
- 22 Ọ bụ n'ihì ihunanya dị ukwu nke ONYENWE
ANYỊ na-emeghị ka anyị gwusịa,
n'ihì na obi ebere ya adighi agwu agwu.
- 23 Ha na-adị ọhuru ụtutu niile;
ikwesi ntukwasị obi gị bụ ihe kwudosiri ike.
- 24 Mkpuruobi m na-ekwu, "ONYENWE ANYỊ bụ oke
m,
n'ihì ya, aga m enwe nchekwube na ya."
- 25 ONYENWE ANYỊ dị mma n'ebe ndị olileanya ha
dị n'ime ya,
e, n'ebe obi ahụ dị, nke na-achosi ya ike.
- 26 Ọ bụ ihe dị mma iji nwayọọ
chere nzọputa nke ONYENWE ANYỊ.
- 27 Ọ bụ ihe dị mma ka mmadu buru ibu aro diri
ya
mgbe ọ bụ okorobia.

- 28 Ya nọrọkwa duu naanị ya,
n'ihì na ọ bụ ONYENWE ANYỊ bokwasịrị ya ibu
ahụ.
- 29 Ya tinye ihu ya n'aja,
n'ihì na olileanya nwere ike dịrị.
- 30 Ya cheziere onye ahụ chọrọ iti ya ihe ntị ya,
ya kwerekwa ka ihe ihere ju ya afo.
- 31 N'ihì na Onyenwe anyị adighị aju onye ọbụla
ruo
mgbe ebighị ebi.
- 32 Ọ bụ ezie na ọ na-eme ka mmekpa ahụ bịa, ma
ọ na-emesiakwa gosi obi ebere ya,
n'ihì na ihunanya ya, nke na-adighị agwu
agwu, di ukwu.
- 33 N'ihì na ọ naghị elezi anya eweta ahuhụ,
mao bụ mee ka umu mmadu noo na mmekpa
ahụ.
- 34 Iji ukwu zogbuo
ndi mkporo no n'ala ahụ
- 35 ime ka ihe ruru mmadu hapu iru ya aka
n'ihu Onye kachasi ihe niile elu,
- 36 ime ka ikpe ziri ezi ghara irute mmadu.
Ọ bụ na Onyenwe anyi agaghị ahụ ihe ndi a?
- 37 Onye puru ikwu okwu mekwa ka ọ di ire
ma ọ buru na Onyenwe anyi enyeghi iwu ka
ọ di otu ahụ?
- 38 Ọ bughị site n'onu Onye kachasi ihe niile elu
ka ihe oma na ihe ojoo si abia?
- 39 Gini mere mmadu di ndu ga-eji tamuo ntamu
mgbe ọ na-ahụ ahuhụ n'ihì mmehie ya?

- 40 Ka anyị nyochaanụ ụzọ anyị nwapụta ya.
Ka anyị lọghachikwutenụ ONYENWE ANYỊ.
- 41 Ka anyị welie aka anyị abụọ na obi anyị elu
nye
Chineke nọ n'eluigwe, si:
- 42 “Anyị emehiela, nupu isi,
ma ị gbagharabeghi.
- 43 “I jirila iwe kpuchie onwe gi, si otu a chụọ anyị
ọsọ.
I gbuola anyị, jụ imere anyị ebere.
- 44 I jiri igwe ojii kpuchie onwe gi
ka ekpere anyị ghara irute gi.
- 45 I meela ka anyị ghoọ unyi na ihe a zachapuru
azachapu
n'etiti mba niile.
- 46 “Ndi iro anyị niile asaghepula ọnu ha
megide anyị.
- 47 Anyị ahụọla ahụhụ site n'oke ihe egwu na ihe
ndaba di iche iche,
na mbibi na ịla n'iyi.”
- 48 Anya mmiri nke dika iyi na-asọ asọ si n'anya
m na-asoputa
n'ihhi ndi m a lara n'iyi.
- 49 Anya mmiri si m n'anya ga-anogide na-
asoputa
na-akwusighi akwusi,
- 50 tutu ruo mgbe ONYENWE ANYI ga-esite
n'eluigwe
ledata anya ma hu.

- 51 Ihe anya m na-ahụ na-ewetara mkpuruobi m
ihe mgbu,
n’ihi onọdu nke ndị inyom niile nọ n’ime
obodo m.
- 52 Ndị ahụ mere onwe ha ndị iro m, ndị m na-
emeghi ihe ojoo obula,
na-achụ m oso dika m bu nnunu.
- 53 Ha gbaliri ime ka m nwuo n’ime olulu
site n’itu m nkume.
- 54 Mmiri kpuchiri m isi,
echere m na-efuola m.
- 55 Esitere m na nsotu olulu ahụ kpokuo aha gi,
gi ONYENWE ANYI.
- 56 I nuru ariri m riro gi, “Biko, emechila nti gi.
Nuru ariri inyeaka nke m na-ari gi.”
- 57 I biara nso mgbe m kpokuru gi.
I siri, “Atula egwu.”
- 58 Gi onwe gi, Onyenwe anyi, kpechitere onu m,
gi gbaputara ndu m.
- 59 ONYENWE ANYI, i hula ihe ojoo ha mere m.
Kpechitere m onu m.
- 60 I hula ibo obo ha niile
na nzube niile ha na-ezube megide m.
- 61 ONYENWE ANYI, i nula nkocha niile ha na-
akocha m
na nzube niile ha na-ezube megide m.
- 62 I na-anu izu na ntamu nke ndi iro m
megide m ogologo ubochi niile.

- 63 Lee ha! Ha na-akọcha m mgbe ha guzoro ọtọ,
na-akọcha m mgbe ha nọdurụ ala.
Ha ji abụ na-akọcha m.
- 64 ONYENWE ANYỊ, biko, kwughachi ha ihe ruuru
ha,
n'ih ihe niile aka ha ruputara.
- 65 Jiri ihe mkpudo kpuchie obi ha.
Meekwa ka ibụ ọnụ gị dīkwasi ha.
- 66 Site n'iwe gị chụọ ha ọsọ. Laakwa ha n'iyi
n'iwe gị,
ka ha ghara idikwa n'okpuru eluigwe nke
ONYENWE ANYỊ ỌZỌ.

4

- 1 Lee ka ọlaedo si chuo echu.
Lee ka ọlaedo makarisiiri mma si gbanwee
ghoọ ihe na-amakwaghi mma.
Nkume niile di oke onuahia nke ebe nsọ bu
ndi a ghasara n'isi okporouzo niile.
- 2 Lee ka umu ndi ikom Zayon di oke onuahia,
ndi di oke onuahia na mbu dika ọlaedo a
nuchara anucha,
si diri ugbo a dika ite aja
nke okpu ite kpuru.
- 3 O buladi umu nkita oha na-eji ara ha
azu umu ha,
ma ndi a aghola ndi na-enweghi obi ebere;
ha aghola enyi nnunu nke na-ebi n'ozara.

4 Lee na ire nwa ọhụrụ na-arapara n'akpo ọnu
ya
n'ihì akpìrì ìkpò nkụ.
Ụmuntakìrì na-arìọkwa ka e nye ha nri,
ma o nweghì onye na-enye ha nri ahụ.

5 Ndi ahụ naara eri ihe uto di iche iche
toğbọro n'efu ugbo a n'okporouzo.
Ndi ahụ a zuru iyi uwe uhie uhie
no ugbo a na-edina n'ebe a na-ekpofu
ahihia.

6 Ahuhụ dijiri ndi m di ukwuu
karịa ahuhụ nke biakwasiri Sodom.
N'ihì na o bu n'otu ntabi anya ka a kwaturu ya.
O dikwaghì onye biara nyere ya aka.

7 Umụ ndi eze ha na-egbuke karịa akummiri
igwe,
ha na-acha ọcha chakarịa mmiri ara ehi.
Anụ ahụ ha na-akwo murumuru dika nkume
rubi di oke onuahia;
ha makwara mma ile anya dika nkume
safaia, bu nkume di oke onuahia.

8 Ma ugbo a, ha na-eji nji karịa unyi.
A naghì amatakwa ha ma a hu ha n'ezi.
Anụ ahụ ha araparala n'okpukpu ha;
o kpọnwuola dika a ga-asị na o bu osisi
kpọro nkụ.

9 Onodu ndi e ji mma agha gbuo ka mma
karịa onodu ndi nwuru site n'unwu,

ndị agụụ gụgburu, ndị ji nwayọọ nwayọọ nwuo
n'ihì nri nke na-adighi n'ubi.

¹⁰ Aka ha ka ndị inyom ndị ahụ nwere obi ebere
ji gbuo umụ ha, sie ha.

Umụ ha ghooro ha nri
n'oge ahụ a lara ndị m n'iyi.

¹¹ ONYENWE ANYỊ emeela ka nrubiga oke nke iwe
ya pụta ihè;
ọ wupụla iwe ya di oku.

O sunyela oku na Zayon,
nke rechapuru ntọala ya niile.

¹² Ndi eze nke uwa ekwetaghi;
otu a kwa, ndi uwa niile ekwetakwaghi
na ndi iro nwere ike
si n'onu uzọ ama banye n'ime Jerusalem.

¹³ Ma ihe ndi a mere n'ihì mmehie ndi amuma
ya,
na n'ihì ajọ omume nke ndi nchujaja ya,
ndi wusiri obara
ndi ezi omume no n'etiti ya.

¹⁴ Ugbu a, ha na-asọ isi n'okporoụzọ niile,
dika ndi kpuru isi.

Ha ejirila obara meru onwe ha.
O nwekwaghi onye na-agbali ibiaru ha nso
imetu uwe ha aka.

15 Ndi mmadu na-eti mkpu na-asị ha, “Sitenụ n’ebe anyị nọ wezuga onwe unu! Unu ruru aru!

Wezuga n’ onwe unu, unu emetukwala anyị aka!”

Mgbe ha gbapuru oso bido na-awaghari, ndi nọ na mba di iche iche na-asị ha, “O kwesighi ka ha norokwa n’ebe a.”

16 ONYENWE ANYI n’ onwe ya achusaala ha.

O gaghị agunyekwa ha.

O dikwaghị ndi na-asopuru onye nchujaja, o dikwaghị ndi na-emere ndi okenye amara.

17 Nke ka nke, anya agbaala anyi ochichiri, ebe anyi nọ na-elepu anya n’efu maka enyemaka.

O bu site n’ulo elu nche ka anyi nọ na-elepu anya, na-ele anya maka obibia mba ahụ na-enweghi ike bia zoputa anyi.

18 Ndi mmadu na-esoghari anyi ebe niile anyi jere,

n’ihi ya anyi enweghi ike jeghariakwa n’okporozo anyi.

Ogwugwu anyi adila nso, a pukwara iguta ubochi ole foduru anyi, tupu ogwugwu anyi eruo.

19 Ndi na-achu anyi oso na-agbasi oso ike kariya ugo na-efe na mbara eluigwe.

Ha chughariri anyi n’elu ugwu niile,

norokwa n'ozara zoo onwe ha na-eche anyi.

20 Ume ndu anyi, nke ONYENWE ANYI tere
mmanu,
ka ha jidere n'onya ha.

Anyi naara eche na anyi ga-ebi n'okpuru ndo ya,
n'etiti mba di iche iche.

21 Nuria onu, ka obi tokwaa gi utu, gi ada Edom,
onye nke bi n'ala Uz.

Ma a ga-emesiakwa nye gi iko ahụ.

I ga-esitekwa na ya nuu ihe onu nuu nujubiga
afu oke. A ga-agbakwa gi otu.

22 Gi ada Zayon, ahuhu gi agwusiala;

O gaghị emekwa ka i jee biri ogologo oge na
mba ozu.

Kama, o ga-ata gi ahuhu n'ih i mmehie gi, gi, ada
Edom,

kpugheekwa aju omume gi niile.

5

1 ONYENWE ANYI, biko, cheta ihe niile dakwasiri
anyi;

leekwa anya ka i huru onodu ihere anyi.

2 E werela ihe nketa anyi nyefee ndi obia n'aka,
werekwa ebe obibi anyi nyefee n'aka ndi
mba ozu.

3 Anyi aghola umu mgbei, na ndi na-enweghi
na.

Nne anyi ha di ka ndi inyom di ha nwuru.

4 Anyi na-akwu uguo n'ih i mmiri anyi na-anu.

- Ọ bụkwa ego ka anyị ji azụ nkụ.
⁵ Agbanyeghị na anyị nya yoku n'olu, anyị bụ ndị
 a na-adọgbu n'ọrụ,
 ike agwụla anyị, enyeghị anyị izuike.
⁶ Anyị weere onwe anyị nyefee ndị Ijipt na ndị
 Asiria n'aka
 n'ihì inweta nri ga-ezuru anyị.
⁷ Nna anyị ha mehiere, ma ha anwụọla.
 Ma ọ bụ anyị na-anata ntaramahụhụ kwesiri
 ibụ nke ha.
⁸ Ndi bụ ohu na-achị anyị.
 Ọ dighị onye anyị nwere nke ga-anaputa
 anyị site n'aka ha.
⁹ Anyị ji ndụ anyị n'aka mgbe anyị na-achọ
 inweta ihe anyị ga-eri,
 n'ihì mma agha nke dị n'ọzara.
¹⁰ Anụ ahụ anyị di ọkụ dika ite ọkụ,*
 na-amakwa jijiji n'ihì agụụ.
¹¹ Emeruola ndị inyom di na Zayon,
 ha na umụ agboghọ na-amaghị nwoke niile
 di n'obodo di iche iche nke Juda.
¹² Akwugbuola umụ eze site n'ikegide aka ha
 n'elu;
 a dighị enyekwa ndi okenye nsopuru.
¹³ Umụ okorobia na-adogbu onwe ha n'orụ na
 nkume ikwọ nri,
 umuntakiri ndi nwoke na-asukwa ngongo
 n'okpuru otutu nkụ.
¹⁴ Ndi okenye adighikwa anọ n'onu ụzọ ama,
 umụ okorobia akwusikwala ikpo ubo ak-
 wara ha.

* **5:10** Ite ọkụ a, bụ nke eji eghe ihe dika achicha maobu amikpo anu na ihe ndi ozo

- 15 Ọnụ adighikwa n'obi anyị;
ite egwu anyị aghoqlara anyị ino onodu iru
uju.
- 16 Okpueze esitela n'isi anyị dapu.
Ahuhu diri anyị n'ih na anyị emehiela.
- 17 N'ih nke a, obi anyị na-ada mba,
n'ih ihe ndi a ka anya anyị na-agba
ochichiri.
- 18 N'ih ugwu Zayon nke togboro n'efu,
nke ghoru ebe nkita ohia na-akpaghari.
- 19 Gi, ONYENWE ANYI, na-abu eze ruo mgbe ebighi
ebi.
Ocheeze gi na-adigide site n'ogbo ruo
n'ogbo.
- 20 Gini mere i ji na-echezu anyi kpmkpm?
Gini mere i ji gbakuta anyi azu ogologo
ubochi ndi a niile?
- 21 Mee ka anyi loghachikwute gi, ONYENWE ANYI,
ka anyi si otu a lotakwa;
gbanwee ubochi anyi ka o di ohuru dika na
mgbe ochie,
- 22 ma o bugh na i jul anyi kpmkpm
na-eweso anyi iwe nke ukwu.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78